ଥରାଶୋକ କୁମାର ସିଂହ ମା” ପାଇଁ ଲୋରି ଅଶୋକ କ୍ଲମାର ସିଂହ ମା” ପାଇଁ ଲୋରି ଅଶୋକ କ୍ସ 


ମା” ପାଇଁ ଲୋରି 
ଅଶୋକ କୁମାର ସିଂହ 


Source: Author, Digitized by PPRACHIN, SOA 


।ରଁ ସିଂହ ମା” ପାଇଁ ଲୋରି ଅଶୋକ କୁମାର ସିଂହ ମାଂ ପାଇଁ ଏ 


ରାତି ଅଧରେ ମୁଁ ଉଠିପଡ଼େ ! 
ଯାନ୍ତିକ ସ୍ଵରମାନଂକ କ୍ଲାନ୍ତ ଚିକ୍ରାରରେ | n 
ମା” ! ତୂ ବି ତୋ ସଂଘର୍ଷରୁ ମୁକୁଳି ଆସି uf 
ଧରିନେଉ ମୋ ହାତ, ନ ମାନିବାର ହାର 

କଷ୍ଟରେ - ବଞ୍ଚିବାର ଆଉ ଗୋଟେ ରାତି ପାହିବା ପର୍ଯ୍ୟନ୍ତ 

Source: Author, Digitized by PPRACHIN, SOA 


Source: Author, Digitized by PPRACHIN, SOA 


ମା” ପାଇଁ ଲୋରି 


ଡ. ଅଶୋକ କୁମାର ସିଂହ 


ହୁ 


ପେନ୍‌ ଇନ୍‌ ବୁକ୍ଟ 


Source: Author, Digitized by PPRACHIN, SOA 

ମା” ଠୁ ଅନେକ ଲୋରି ଶୁଣିଛି 
ଦିନେ ଅଭୁତ ଖିଆଲ ଆସିଲା ମାଂ କୁ 
ଶୁଣେଇବାକୁ ଲୋରି 
ହେଲେ ମା” ଶୋଇ ପଡ଼ିଛି ଯେ ଉଠୁନି 
ମୁଁ ଜାଣି ପାରୁନି ତାକୁ ଭଲ ଲାଗିଲା କି ନାହିଁ 
ତଥାପି ଶବ୍ଦର କାରଖାନାରେ ଯାହା ଗଢ଼ିଛି 
ସବୁ ତା” ପାଇଁ 


ଅଶୋକ କୁମାର ସିଂହ 
ମକର ସଂକ୍ରାନ୍ତିୟ ୧୪/୧/୨୦୧୮ 


Source: Author, Digitized by PPRACHIN, SOA 


Source: Author, Digitized by PPRACHIN, SOA 


କବିତା କ୍ରମ 


କଲିଂ ବେଲ ୧୧ 
ଏ କେଉଁ ଲକ୍ଷ୍ମୀ ପୂଜା ୧୩ 
ମେଘ ବରଷିଲା ବେଳେ ୧୬ 
ଆଜି ବାହୁଡା ୨୦ 
ଅମାନିଆ 99 
ବହୁରୁପୀ ୨୪ 
ଦୃଷ୍ଟିକ୍ରାନ୍ତ ୨୬ 
ଅସଜଡା ୩୦ 
ଅନ୍ୟଏକ ଦେବକୀକୁ ୩୨ 
ଅବଶିଷ୍ଟ ୩୩ 
ରତୁ ସଂହାର ୩୫ 
କେହି ରହିନାହିଁ ୩୭ 
ଯାହା ମନେପଡ଼େ ୩୯ 
ବୋଝ- ୧ ୪୧ 
ଆଇ ସି ୟୁ ୪୩ 
.ବର୍ଷାଭିଜା ତୁ ୪୮ 
ଭିଜା ଭିଜା କେହି ୫୦ 
ଗଲା ବାହୁଡି ନଇଲା ୫୨ 


Source: Author, Digitized by PPRACHIN, SOA 


ହିସାବ ୫୪ 


ବୋଝ- ୨ ୫୬ 
ମହାଯାତ୍ରା Pre 
ଅଲଗା ରଜ ୬୩ 
ଅଲଗା ଦଶହରା ୬୫ 
ଭଂଗା ପାଚେରି ୬୭ 
ଲୁହ ୬୯ 
ମନିପର୍ସ ୭୧ 
ଆଜି ଦୀପାବଳି ୭୩ 
ତୁ ନଥିବା ବେଳେ ୭୫ 
ଫେରିଯାଉଥବା ଶୀତକୁ ୭୭ 
ହେଲା ନାହିଁ କବିତାଟିଏ ତୋ ପାଇଁ ୭୯ 
ଏକଲା ଚଲୋରେ ୮୨ 
ଏଥର ଗଣିବା ଆରମ୍ଭ ୮୪ 
ବିଚାର ପରେ ୮୭ 
ଝଡ଼ପରେ ୯୨ 
ମା' ପାଇଁ ଲୋରି ୯୪ 


୮ | ମାଂ ପାଇଁ ଲୋରି 
Source: Author, Digitized by PPRACHIN, SOA 


ମା'ପାଇଁ ଲୋରି ଡ. ଅଶୋକ କୁମାର ସିଂହ 


ଅଶୋକ କୁମାର ସିଂହ | ୯ 


Source: Author, Digitized by PPRACHIN, SOA 


୧୦ | ମା” ପାଇଁ ଲୋରି 
Source: Author, Digitized by PPRACHIN, SOA 


କଲିଂ ବେଲ 


ଏତେ କଲିଂବେଲ ମାରିଲା ପରେ ବି 

ଉଠି ଆସିଲୁ ନାହିଁ, 

ଖୋଲିବାକୁ ଦରଜା; 

ଏତେ କେବେ ରାଗି ନଥିଲୁ ମୋ ଉପରେ 

ଛପି ଛପି ଖେଳିବାକୁ ଗଲାବେଳେ ଦିନ ଦି ପହରେ 

ଅବା ଅସନା କରି ଫେରିଥିଲେ ଜାମା ପଟା ମାଟି କାଦୂଅରେ। | 


ସବୁବେଳେ ଖୋଜିଛୁ ମୋତେ 

ଖେଳ ଛୁଟିବେଳେ ଅବା ପୂଜା ଛୁଟିବେଳେ 

ଅଫିସ୍‌ ରୁ ଫେରିବାରେ ଡେରି ହୋଇଗଲେ 

ଖାଇବା କି ଶୋଇବାର ବେଳ ଗଡିଗଲେ 

ମିଛ ରାଗ, ନହେଲେ, ସତ ଅଭିମାନ ଭରା ଚାହାଣୀରେ | | 


ଅଶୋକ କୁମାର ସିଂହ | ୧୧ 


Source: Author, Digitized by PPRACHIN, SOA 


ଏବେ ଦେଖ ମା’, ସକାଳ ହେଲାଣି, ରାତି ପାହିଲାଣି 

ପୁଣି ସଂଜ ଗଡିଲାଣି-ରାତି ବଢିଲାଣି 

ଦେଖ ମୋ ଅଭିମାନ ମାନେ, ଦୁଃଖରେ ବଦଳି ଗଲେଣି 
ସଭିଏ କହିଲେଣି ତୁ ଆଉ ଉଠିବୁନି 

କଲିଂବେଲ ଯେତେ ବଜେଇଲେ। 

ତୁ କାଳେ ମୋ ଠୁଁ ଦୂରରେ କେଉଁ ଏକ ନୂଆ ପୃଥିବୀରେ | 


ମୁଁ କିନୁ କଲିଂବେଲ ବଜାଇବା ଛାଡିନାହିଁ 

କେଉଁଏକ ଅମାନିଆ ଜିଦଖୋରି ଆତ୍ସ ସଂତୋଷରେ, 
ଅସହାୟ ସମୟକୁ ¬ ଚେତାଇଦେବାକୁ ଏଇଆ ଯେ 
ତୁ ଅଛୁ ପୋଖରୀ ପାଣିରେ, ସିର ସିର ପବନରେ; 
ଚୁଲିପାଖ ଉଷୁମ ନିଆଁରେ 

ଏଇ ପୂଥିବୀରେ- 

ଯେଉଁଠି ତୋ ହାତ ରହିଛି ମୋ ମଥା ଉପରେ | 


୧୨ | ମାଂ ପାଇଁ ଲୋରି 
Source: Author, Digitized by PPRACHIN, SOA 


ଏ କେଉଁ ଲକ୍ଷ୍ମୀପୂଜା 


ଆସିଗଲା ଧାନ ଶୀସା 

ହଳଦିଆ ହଳଦି ବସନ୍ତର ଦେହ ନେଇ 
ଟିକେ ଡେରି ହେଲେ ବି ମାଳି ଆଣି 
ଦେଇଗଲା ଗେଣ୍ଡୁଫୁଲ ହାର | 


ଲିପା ପୋଛା ହୋଇଗଲା ଘର 

ଆସନ ଖଟୁଲି ସବୂ ଯେ ଯାହା ଯାଗାରେ 
ମୁଁ କିଂତୁ ଦେଖୁଛି ଆକାଶକୁ 
ଆକାଶରେ ଥାକ ଥାକ ମଞ୍ଡା ପିଠା ପରି 
ସଜେଇ ହୋଇ ରହିଛି ବାଦଲ 


ଅଶୋଜ କୁମାର ସିଂହ | ୧୩ 


Source: Author, Digitized by PPRACHIN, SOA 


ପାଣି ଲୋଟା ରେ ଚହଲି ଯାଉଛି 
କାହା ମୁହଁଃ ମୋର ସତ୍ତାଂମୋର ନୀରବତା 


ଗୁଣୁଗୁଣୁ ଲକ୍ଷ୍ମୀପୁରାଣ ପଢିଲା ଭଳି 
ଗୁମୁରି ଉଠୁଛି ହୃଦୟ | 


ପୁଣି କିଏ ହାତ ଥାପି ଶୁଆଇ ଦେଉଛି 

ମୋର ସବୁ ଦୂଃଖ, ସବୁ ଅଭିମାନ 

ଚେତାଇ ଦେଉଛି କର୍ରବ୍ୟ, 

ଦୁଆର ମୁହଁରେ ଛୋଟ ଛୋଟ ଲକ୍ଷ୍ମୀପାଦ ଲାଗୁଛି ଜୀବନ୍ତ। 


ଛୁଇଁଲା ବେଳକୁ ସେ ପାଦ 

ହାତରେ ଲାଗିଯାଉଛି ବାସ୍ତବତାର ପିଠଉ 
ମନ କହୁଛି ମା'ର ପାଦ ଭଳି ଲାଗୁଛି 
ମା” ଆସିଥିଲା କି ଆଉ ? 


୧୪ | ମାଂ ପାଇଁ ଲୋରି 
Source: Author, Digitized by PPRACHIN, SOA 


ଆଖି ଖୋଲି ଦେଖିବାକୁ ଚାହିଁଲି ଲକ୍ଷ୍ମୀ ମୂର୍ଭିକୁ 

ସେଥିରେ ମା” ର ଚେହେରା 

“ କେହି ଜଣେ ନସର ପସର ପୂଜା ଲୁଗାରେ 

ପତ୍ନୀ ଆସୁଥିଲେ କରିବାକୁ ପୂଜା, ମା' ର ଅବର୍ଭମାନରେ | 


ଅଲଗା ଲାଗୁଥିଲା ଲକ୍ଷ୍ମୀ ପୂଜା 
କିଂତୁ ଲକ୍ଷ୍ମୀ ପୁଜା ଚାଲିଥିଲା, ଚାଲିଥିଲା | 


ଅଶୋକ କୁମାର ସିଂହ ୧୫ 


Source: Author, Digitized by PPRACHIN, SOA 


ମେଘ ବରଷିଲା ବେଳେ 


ତୁ ଏକଲା ଥିଲା ବେଳେ ଏମିତି ଗୁମ୍‌ ସୁମ୍‌ 

କାଉଁଳେଇ ବରଷି ପାରୁନଥିବା ଆକାଶ ଭଳି 

ଆଜି କାଲି ତୁ ଘରେ ନଥିଲା ବେଳେ 

ମୋ ଦେହରେ ଦେଖ ବେଢି ଯାଇଛି କଳା ବାଦଲ ଭଳି ବିଷାଦ 
ଘୋଡେଇ ହୋଇପଡି ବିଛଣାରେ ଗଡି ପଡିଲେ ବି 

ଅସ୍ପିର କରନ୍ତି ଛାତିର ପଞ୍ଜରାକୁ ଦୀର୍ଘଶ୍ଵାସର ଅଣଚାଷ ବାଆ 
ତୁ ଡରୁଥିଲୁ ବିଜୁଳିକୁ ବୋଲି ମୁଁ ଘର ଭିତରେ ତୋ ଆକଟରେ 
ହେଲେ ଏବେ ମୁଁ ବିଜୁଳିକୁ ସାମ୍ପାକରେ ବାଲ୍‌କୋନିରେ 
ଦେଖିବାକୁ ତୋ ମୁହଁ ଦୂର ଆକାଶରେ | 


୧୬ | ମାଂ ପାଇଁ ଲୋରି 


Source: Author, Digitized by PPRACHIN, SOA 


ଚୂପ୍‌ ଚାପ୍‌ ବସିରହି ବେଶି କିଛି ନ କହି ନଶୁଣି 
ତୋ ଠାକୁର ପୂଜା ଆଉ ତୁ-ତୋ ନିଃସଂଗ ଦୁନିଆ 
ତଥାପି ଏତେ ବଡ ଭରସାଟିଏ ଥିଲୁ ତୁ ମା 

ତୋ ଗଲାପରେ ମୋ ଆକାଶ ଏବେ ଖାଲି ଖାଲି 
ତଥାପି ତୁ ଯେଉଁଠି ଥିଲେ ବି ବଡଗୋଟେ ଭରସା 
ବରଷା ଆସିବାକୁ ଅପେକ୍ଷା କରି ହାତଯୋଡୁଥିବା: 
ଦୁସ୍ପ ଚାଷୀ ଭଳି | 


ଅଶୋକ କୁମାର ସିଂହ | ୧୭ 


Source: Author, Digitized by PPRACHIN, SOA 


Source: Author, Digitized by PPRACHIN, SOA 


ଆଜି ବାହୁଡ଼ା 


ଆଜି ତିନି ଠାକୁର ଫେରି ଆସିବେ 
ପୁରି ଉଠିବ ଖାଲିଥିବା ରତ୍ନବେଦୀ 


ଗୁମୁରି ଉଠିବ ଗୁମୁଟ ଜୟ ଜୟକାର ରେ 
ଭକ୍ତ ଆଉ ସେବାୟତ ମାନଂକର ଗହଳ ଚହଳେ 


- ହେଲେ ଏଠି ସବୁ ଶୂନଶାନ ମା 
ତୋ ବିଛଣା ସେମିତି ଖାଲି 


ବଡ ଦେଉଳରୁ ମାଉସୀ ମା” ମନ୍ଦିର କଣ ଏତେ ବାଟ ? 
ଗଲା ରଥ ବାହୁଡି ନଇଲା ! 


୨୦ | ମାଂ ପାଇଁ ଲୋରି 


Source: Author, Digitized by PPRACHIN, SOA 


ମୋ ମନ ରଥ ଏବେ ବାଟ ବଣା 
ଜୀବନ କେତେ ଅନ୍ୟମନସ୍କ, 
ଚୋରାବାଲିରେ ତୋତେ ଖୋଜିବାରେ 


ଭୟ ନାହିଁ ଭାସିଯିବାର କି ବୂଡିଯିବାର 

ଖାଲି ଅନିର୍ବାଣ ଇଛ୍ଥା ଖୋଜିବାକୁ ତୋ ଘର ବାହୁଡା 

ସବୁ କିଛି ସେମିତି ଥିଲେ ବି 

ତୋ ବ୍ରସ ପେଷ୍ଟ, ହାତ ଧୂଆ ସାବୁନ, ଚଉତା ଲୁଗା 

ବାହାରୁ ନାହିଁ ତୋ ପହଵ୍ଡିଂ ହେଉ ନାହିଁ ତୋ ଘର ବାହୂଡ଼ା | 
ଅଶୋକ କୁମାର ସିଂହ | ୨୧ 


Source: Author, Digitized by PPRACHIN, SOA 


ଅମାନିଆ 


ତମେ କହିଲ ମା” 
ଆକାଶ ର ତାରା ¬ ମାନିନେଲି 


ତମେ କହିଲ ମା” 
ସିର ସିର ପବନଙ-ମାନିନେଲି 


ତମେ କହିଲ ମା 
ଅନାହତ ଆତ୍ସା-ମାନିନେଲି 


ତମେ କହିଲ ମା” 
ଚିରସ୍ତୋତା ଗଂଗା-ମାନିନେଲି 


୨୨ | ମାଂ ପାଇଁ ଲୋରି 


Source: Author, Digitized by PPRACHIN, SOA 


ତୁମେ ପଚାରିଲ, ତେବେ 

କାହିଁକି ଲହୁଲୁହାଣ ତୁମେ ? 

ତୁମ ପାଖରେ ତ ମା” ର ସ୍ପର୍ଷ 
ଉଷ୍ପତା ଶୀତରେ- ଛାଇ ଦି ପହରେ; 


ମାନି ହେଉନାହିଁ, 

ଯାଦୂକର ଛଡି ଭଳି ଅଦୃଶ୍ୟ କରି ଦେଉଛି ସବୁ ବୁଝିବାର ଖେଳ 
ଖାଲି ଯାଦୂକରର ଟେବୁଲ ରେ 

ମୁଁ ଦେଖୁଛି, ଓଦା ରୁମାଲ ଆଉ ଗିଲାସେ କୋହ | 


ଅଶୋଜ କୁମାର ସିଂହ ¦ ୨୩ 

ବହୁରୂପୀ 


ସକାଳୁ ଉଠି ମୁହଁ ଧୋଇବାଠୁ 

ତା ଚେହେରା ମୋ ଆଖିରେ, 

ଅନୁନୟ ଆଉ ଆଦେଶରେ ଫେଣ୍ଟା-କୁହୁଡିଆ 
ନିଦ ଛଡେଇ ବସ୍ତାନୀ ବାଂଧିବାକୁ 

ସଅଳ ସଅଳ ସ୍କୁଲ କୁ ବାହାରି ଯିବାକୁ | 


ଦିପହର ଝାଂଜି ଖରାରେ ଟିକେ ଲାଗି ଯାଇଥାଏ ସେ ଆଖି 

ପୁଣି ଉଠେବି ଚମକି, ତାଗିଦ କରିବାକୁ 

ଦି ପହରେ ଟାଇମ୍‌ରେ ଆସି ଲଂଚ ଖାଇବାକୁ 

ତଥାପି ମୋ ପିଛା ଛାଡେନି ବେଡରୁମ୍‌ ର କାଂଥରୁ 

ଛୋଟ ଅନୁରୋଧଟେ କରେ ଦି ମିନିଟ୍‌ ବିଛଣାରେ ଗଡି ପଡିବାକୁ | 


୨୪ ମାଂ ପାଇଁ ଲୋରି 

ଗହଳ ଚହଳ ଦିନ ଫାଙ୍କରେ ବି ଝଲସେ ତା ମୁହଁ 
ଏତେ ଚିହ୍ନା ଚିହ୍ନାଂଆପଣା ଆପଣା 

କେମିତି ରୋକି ଦିଏ ଅମଡା ବାଟକୁ 

ବଢି ଯାଉଥିବା ପାଦ, ଖାଲରେ ପଡି 

ମକଚି ଯାଉଥିବାର ସଂଭାବନାଟିକୁ | 


ପୁଣି ଫେରି ଆସିଲାବେଳକୁ ଘର କାନ୍ସ୍‌ରେ ସେ 

ଅପେକ୍ଷା କରିଥାଏ, କେତେ ସହାନୂଭୁତିର ମନୁରା ପାଣି ଛିଂଚିବାକୁ 
ଦିନ ସାରା ଅର୍ଜିଥିବା ପାପର ଅଳଂଧୁ ସଫା କରିବାକୁ 

ଆଉ ମୋ ଦେହରେ ଲାଗିଥିବା ସଫଳତାର ଗୁଂଡ 

ଦେଖି ଉଲ୍ଲସି ଯିବାକୁ | 

ତା ପାଇଁ ମୋର ପାପ ପୂଣ୍ୟ, ହାନିଲାଭର କିଛି ଭାଉନାହିଁ 

ତା ପାଇଁ “ମୁଁ “ ଟିଏ ହିଁ ଲୋଡା, 

ମୋର ଫେରି ଆସିବାର ଆଶା 

ଆଉ ଆଶଂକାରେ ଉଦାସ ତା ପ୍ରତୀକ୍ଷା 

ଆଉ ମୋର ବି; ମାଂ ର ବହୁରୁପୀ ଫଟୋ ପାଖେ ଠିଆ ହୋଇ 
ବହୁତ ରୂପରେ ତାକୁ ପାଇବାକୁ, ତାକୁ ଚାହିଁବାକୁ | $ 


ଅଶୋଢ କୁମାର ସିଂହ ¦ ୨୫ 

ଦୃଷ୍ଟିକ୍ରାନ୍ତ 


ପୋଖରୀ ପାଣି ଚହଲିଗଲା 

ତା ଭିତରେ ହଜିଗଲା ଭଂଗା ହାଣ୍ଡି 
ନିଆଁ କୃଡୁଆ ଆଉ ତୋ ଦେହର 
କିଛି ସଂଚିଥିବା ସନ୍ତକ | 


କିଏ କହିଲା ଏକ ମୁହାଁ ଯିବୁ 
ପଛକୁ ଚାହିଲେ ମହା ବିପଦ.. 


ରାତିରେ ଭୁଜା, ସୋନୃ, ତାରୁନ 
କୌତୁହଳରେ ଢାଂକିଦେଲେ 

ବାଲି ଉପରେ ଗିନା 

ଦେଖିବାକୁ ତୋର ପରକାଳର ଚେହେରା 


୨୬ | ମାଂ ପାଇଁ ଲୋରି 

ହେଲେ ମୋ ଆଖିର ପାଣିରେ 
ଫୁଟିଥାଏ ନାଲିକଇଁ 

ସବୁକିଛି ଝାସ୍ତ୍ା ¬ ଅସଫଳ 

ଯାହା କିଛି ଦେଖିବାକୁ ଇଚ୍ଛା ହେଉଥିଲା 
ତାକୁ ଧୋଇନେଉଥିଲା ଲୁହର ବନ୍ଯା | 


ହେଲେ କେଉଁଠି ପୁଅ ଡୋଳାରେ 
ଉଇଁ ଆସିଥିଲା ତୋ ଦୁଇ ଅଖି ମା'.. 


ଯାହାର କିଛି ବଦଳି ନଥିଲା ଚେହେରା 
ପୋଖରୀରେ ବୁଡିଗଲା ପରେ; 

କି ଗିନା ତଳେ ଘୋଡା ହେଲା ପରେ 
ଯେତେ ଆଗ ପଛ ଲେଉଟି ଚାହିଁଲେ | 


ଅଶୋକ କୁମାର ସିଂହ | ୨୭ 

EE ie oe 


ae ce tant a 


ଅସଜଡ଼ା 


ସବୁ ସଜାଡି ରଖିଥିବା ଲୋକଟି ଆଜି ନାହିଁ 
ସବୁବେଳେ ସଜାଡି ରଖେ ଠାକୁର ପାଖରେ ଫୁଲ 
ତକିଆ ଉପରେ ଚଉତିଥିବା ଚାଦର 

କଳସ ଉପରେ ଆମ୍ବ ଡାଳ 

ଝୋଟିଚିତାରେ ଦୁଆର। 


ସେ ନଥିଲେ ବି ସେମିତି ଅଛି ସବୁ 

କେଉଁଠି କିଛି ପଡିନି ଅସଜଡା 

ଅଲୋଡା ଜିନିଷ ମାନେ ବି 

ସଜାଡି ହୋଇ ଯାଆନ୍ତି ଦେହର ଡଷ୍ଟବିନ୍‌ ରେ 

କେହି କରୁ ନାହାନ୍ତି ଆକଟ ନେଇ ଓଜାଡି' ଦେବାକୁ ବାହାରେ। 


୩୦ | ମାଂ ପାଇଁ ଲୋରି 

ତୋ ସତି ବି ସଜାଡି ହୋଇ ରହିଛି ମା 

ଏ ଅସହ୍ଯ ସମୟ ଆଣି ଦେଇଥିବା 
ବେଦନାର ଲକ୍ଷ୍ମୀ ଟୋକେଇରେ 

ତଥାପି ସେ ମହ ମହ ବାସମତୀ ଭଳି ବାସୁଛି 
ମୋତେ ଭୁଲାଇ ଭୁଲାଇ କହିବାକୁ ଯେ... 


ତୁ ଅଛୁ ସଜାଡି ହୋଇ ଆଗଭଳି ଆମରି ପାଖରେ 
ରୋକିବାକୁ ଯେତେ ସବୁ ଅସଜଡ଼ା ଦୁର୍ଘଟଣା 
ଆମରି ରାସ୍ତାରେ | 


ଅଶୋକ ଜୁମାର ସିଂହ ¦ ୩୧ 


Source: Author, Digitized by PPRACHIN, SOA 


ଅନ୍ଯ ଏକ ଦେବକୀକୁ 


ତୁ ଯିବାର ବହୁତ ଦିନ. ହେଲାଣି 

ମୁଁ ଭୁଲି ଗଲିଣି, କେତେ ଜନ୍ନାଷ୍ଟମୀ 

ମୋତେ ବହଲେଇବାକୁ ଦେଇଯାଇଛୁ 

ଲୋଟାଏ ଯମୁନା, କେରାଏ କୁଂଜ, ବେସୁରା ବଂଶୀ 
ସେଥିରେ କଣ ବୁଝିବ ମୋ ଛେଉଣ୍ଡ ପ୍ରତୀକ୍ଷା ? 
ମା” ! ତୁ ମୋ ମଥୁରାକୁ ଫେରିବୂନି ସିନା 

ମୋତେ ତ ଯିବାକୁ ହେବନା ତୋ ଗୋପପୁର ! 
ଖାଲି କିଂତୁ ରଖିଥିବୁ କୋଳ | $ 


୩୨ | ମାଂ ପାଇଁ ଲୋରି 

ଅବଶିଷ୍ଠ 


ଯାହା କିଛି ଥଲା 
ଉଜେଇ ଆସିବାକୁ 
କହିଲେ ସମସ୍ତେ 


ମାଟିରେ ପୁଣି ଗଢ଼ିବାକୁ କହିଲେ ପିଣ୍ଡ 
ମିଛରେ କହିଲେ ଡାକିଲେ ତିନିଥର 
ଉଠିଆସି ଖାଇବାକୁ 


ସେ ସବୂର ଅର୍ଥ କିଛି ନଥୁଲା 
ତୋ ପାଖେ ମୋ ପାଖେ 
ଆମେ ବୁଝିସାରିଥଲେ ମିଛ ମାୟା 


ଅଶୋକ କୁମାର ସିଂହ | ୩୩ 

ମାଟିରେ ମିଶିଥଲା ମାଟିର ଦେହ 
ପାଣିରେ ମିଶିଯାଇଥୂଲା ପାଣିଫାଟିଥିବା ରକ୍ତ 
ପବନରେ ମିଶିଥୁଲା ତୋର ଶେଷ ନିଶ୍ଵାସ 


ସବୁତେଜ ନେଇସାରିଥୂଲା ଆକାଶ ହୁତାଶ 
ଖାଲି ଅବଶିଷ୍ଟ ରହିଥଲା ଏ ଜନ୍ମର ସମ୍ପର୍କ 
ଆଉ ତୋର ସୃତି | $ 


୩୪ {¦ ମା” ପାଇଁ ଲୋରି 

ରତୁସଂହାର 


ଏବେ ଆଉ ଭୋଗିବାର ଭୟ ନାହିଁ 

ଖରା, ବର୍ଷା, ଶରତ, ହେମନ୍ତ ଆଉ ଶୀତ 

ବସନ୍ତର କୁହୁତାନରେ ବି ଶୋକର ବିଗୁଲ; 

କିଏ କହେ ବାଦଲର ଗାରିମା ଭାଂଗିବାକୁ 

ବାହାରି ଆସେ ଯୁବକ ଖରା, ଧରି ଇନ୍ଦ୍ରଧନୁ, 

ହେଲେ ମୋ ଅଖି ଲୁହ ଧୋଇ ଶେତା ପକେଇ ଦେଇଛି 
ଇନ୍ଦ୍ରଧନୁର ସାତ ରଂଗ! 


ସେଇ ଲୁହ କିନ୍ତୁ ଯଥେଷ୍ଟ ନୁହେଁ ହ ରଇବୀାକୁ 

ଖରାର ଗରମ ଚେତାବନୀ, ନ ଦେଖେଇବାକୁ ମୁଣ୍ଡ ଦାଣ୍ଡରେ 
ମୋ ମୁଣ୍ଡରେ ସବାର ଭୂତ, ବାହାରି ପଡିବାକୁ ଅସମୟରେ 
ଚାଲିଥାଏ ମୁଁ ଚାଲିଥାଏ, ମୋ ଆଖି ଲୁହକୁ ପଚାରି ପଚାରି ବାଟ 
ବାରମ୍ବାର ଭୁଲିଯାଏ ଶେଯରୁ, 

ତୋ ସମାଧିକୁ ପଡିଥିବା ରାସ୍ତାର ଦୈର୍ଘ୍ୟ-ପ୍ରସ୍ଥଃ 


ଅଶୋକ କୁମାର ସିଂହ ¦ ୩୫ 

ମୋ ଦେହର ମାନଚିତ୍ରରେ ହଜିଗଲା ଖୁଦୁରୁକୁଣୀ, 

ଦ୍ଵିତୀୟା ଓଷା, ଘାଣ୍ଟ ତରକାରି 

ଦଶହରାରେ ବି ମା” ମେଢରୁ ବାହାରି ନିଶ୍ଚିହ୍ନ ହୋଇଗଲେ 
ପୋଖରୀ ହୁଡାରେ, ତୋ ଭଳି 

ହେଲେ କିଛି ଆଂକି ହେଲାନି ମୋ ଠି; 

ସବୁତୂଳୀ ମାନି ନେଇଥିଲେ ପରାଜୟ, 

ମୋତେ ରଂଗେଇବାର ଚାଲେଂଜ 

ତାଂକ ରଂଗର ଆନିମିଆରେ ମରି ଯାଇଥିଲେ ସବୁ ରତୁ | 
ମୁଁ କିଂତୁ ବଂଚିଥିଲି ମଲା ଭଳି... $ 


୩୬ | ମାଂ ପାଇଁ ଲୋରି 


Source: Author, Digitized by PPRACHIN, SOA 


କେହି ରହିନାହିଁ 


କେହି ରହି ନାହିଁ ରହିବ ନାହିଁ 

ତୁ ସତ କହିଥିଲୁ ତ ? 

ରହିଲୁ ନାହିଁ ତୁ କୁଆଁ ତାରା 

ତା” ଶେଷ ଯୁଦ୍ଧ ହାରିଗଲା ପରେ 

ସୂର୍ଯ୍ୟର ତୂର୍ଯ୍ୟ ନାଦରେ; 

ରାତିର ସବୁ ସ୍ଵପ୍ନ ମିଳେଇଗଲା 

ଦୀପ ଜଳୁଥିଲା ଠାକୁରଂକ ପାଖରେ 

ତୋ ଶୋଇବା ଘରେ ଅନେକ ଦିନ ଜଳିଲା ପରେ 
ଲିଭିଗଲୁ ତୁ... 


ଅଶୋକ କୁମାର ସିଂହ | ୩୭ 


Source: Author, Digitized by PPRACHIN, SOA 


ସମସ୍ତେ ନିଗାଡ଼ି ଦେଲେ ଲୁହ ତେଜାଇବାକୁ ତୋତେ 

ମୋ ଭିତରେ ଉଛୁଳୁଥିବା ସାଗରକୁ 

ଶୋଷି ଦେଲି ମୁଁ ଅଗସ୍ତ୍ୟ ହୋଇ 

ଭାବିଲି କିଛି ଠୋପା ଅମୂତ ନିଗାଡି ତୋତେ ଦେବି ଜୀବନ୍ୟାସ 
ହେଲେ ମୋ ଭିତରେ ଖାଲି ଅଂଧାର ଆଉ ବିଷ-ମୁଁ ନୀଳକଂ , 
ସେଇ ଅଂଧାର ଭିତରେ ବି ଝଟକୁଛି ତୋ ତାଗିଦ ଭରା ଅଥ 
ଯା ଉଠ ତୋ କାମ କର; 


~~ ~~ 


ମୁଁ ତୋତେ କଣ ମିଛ କହିଥିଲି ? କେହି ରହନ୍ତିନି ;ବାଲି ? 


୩୮ ମାଂ ପାଇଁ ଲୋରି 


Source: Author, Digitized by PPRACHIN, SOA 


ଯାହା ମନେପଡ଼େ 


ଏବେ ମୋ ମୁଣ୍ଡ ଉପରେ 

ଟାଇଁ ଟାଇଁ ଖରା 

ଦେହ ସାରା ଝାଳ ଆଉ ତାତି 

ମୋ ନିକଟରେ ଉଇଁ ଆସୁଥିବା ସୂର୍ଯ୍ୟ 
ମୋ ମଥା ଉପରକୁ ଉଠି ଆସିଲାବେଳେ 
ଆହୁରି ଛୋଟ ହୋଇ ଯାଉଛି ମୋ ଛାଇ 
ମୁଁ ହାତ ବଢେଇଲେ ଘୁଂଚି ଯାଉଛି ସେ 
ତୁ ଗଲାଠୁ ଏମିତି ଲାଗୁଛି ମା” .. 


ମୋ ଭିତରେ ବଢୁଛି ଅସହାୟତାର ବୟସ 
ଛୋଟ ହୋଇ ଯାଉଛି ମୋର ଆତ୍ୃ ପ୍ରତ୍ୟୟ 
ମୋ ବୟସ୍କ ପାଟିରେ ଶବ୍ଦ ମାନେ 

ପାଲଟି ଯାଉଛନ୍ତି ଦରୋଟି 


ଅଶୋକ କୁମାର ସିଂହ | ୩୯ 


Source: Author, Digitized by PPRACHIN, SOA 


ମନେ ପଡୁଛି କୁନି କୁନି ଅସହାୟତା କୁ 
ଆଂଗୁଳି ଧରାଇ ରାସ୍ତା ପାର ହେବା 
କାନିରେ ଧୁଳି ତାତି, ବର୍ଷା, କାକର 
ଆଉ ଶିଂଘାଣି ପୋଛିବା 


ଛୋଟ କଥା ନୁହେଁ 
ସେଇତ ମା” ର ବଡପଣ 


ଯାହା ଭୁଲି ହୋଇ ଯାଏ ବଡ ହୋଇଗଲେ 
ଆଉ ମନେ ପଡେ ସିଏ ପାଖରେ ନଥିଲେ | $ 


୪୦ | ମାଂ ପାଇଁ ଲୋରି 


Source: Author, Digitized by PPRACHIN, SOA 


ବୋଟ- ୧ 


ସମସ୍ତେ କହିଲେ 

ସଳଖି ଠିଆ ହ 

ତୁ ଅଧୈର୍ଯ୍ୟ ହେଲେ 

କଣ ହେବ ଅନ୍ୟ ମାନଂକର ? 


ସମସ୍ତେ ପରୀକ୍ଷା ନେଉଥିଲେ 

ମୋ ଧୈର୍ଯ୍ୟର, 

ରୁଂଧି ହେଉଥିବା ପବନ 

ଦେହରେ କଂଟି ହେଉଥିବା ଝାଳ 

ସବୁ କ୍ଲାନ୍ତି ମାନେ ପରାସ୍ତ ହୋଇଯାଇଥିଲେ 
ମୋ ବିଷାଦ ଯୋଗରେ । 


ଅଶୋକ କୁମାର ସିଂହ | ୪୧ 
Source: Author, Digitized by PPRACHIN, SOA 


ମୋ ମୁଣ୍ଡ ଉପରକୁ ଖସିଆସୁଥିଲା ଆକାଶ 
ପାଦ ତଳୁ ଧସି ଯାଉଥିଲା ମାଟି 

ଉପରକୁ ଚାହୁଁଥିଲେ 

ଦିଶୁଥିଲା ତୋ ମୁହଁ 

ତଳକୁ ଚାହିଁଲେ 

ପୋତି ହୋଇରହିଥିବା ତୋ ଅସାଡ ଦେହ। 


ଥିଲାବେଳେ, 

ସବୁ ବୋଝତ ହାଲୁକା ହେଉଥିଲା 

ତୋତେ ଦେଖିଲେ, 

ହୁଏତ ତୋର ବି; 

ଏବେତ ବୋଝ ବୋହିବାକୁ ପଡ଼ୁଛି 

ତୁ ଯିବା ପରେ ମା”..ତୋ ଓଜନିଆ ସୃତିର; 


ତୁ କହ ! କେମତି ସଳଖି ଠିଆ ହେବି ମୁଁ ? 
ସମସ୍ତେ କହିଲେ ବି... $ 


୪୨ | ମାଂ ପାଇଁ ଲୋରି 
Source: Author, Digitized by PPRACHIN, SOA 


ଆଇ ସି ୟୁ 


କଣରେ ମା' ର ବିଛଣା 

ବିଛଣା ଧାର ରେ ମୁଁ 

ଚାରି ପାଖରେ ଆହୁରି ଅନେକ 
ବିଛଣାରେ ଶୋଇଥିବା ଅସମର୍ଥ ଦେହ 
ସଂଘର୍ଷ ପଟୁଆର ରେ ଆଶା ଓ ଆଶଂକା 


ସବୁବେଳେ ଜୀବନ ମୂୃତ୍ୟର ଖେଳ ଦେଖି ଦେଖି 
ଶେତା ପଡିଯାଇଥିବା ଡାକ୍ତର ଓ ନର୍ସ 
ଅଂଧାର ଭିତରେ ଆଶାର ଧଳା ଆପ୍ରନ 


ଏ ଖେଳ ଚାଲିଥିବ ଏଇ ଆଇ ସି ୟୁ ପଡିଆରେ 
କେତେବେଳେ ହଠାତ୍‌ ଚାଲେ ସଂଘର୍ଷ 
ସିରିଂଜର — ଖଷଧର-ପାଠର-ଦେହର, ମନୋବଳର 


ଅଶୋକ କୁମାର ସିଂହ | ୪୩ 
Source: Author, Digitized by PPRACHIN, SOA 


ତଥାପି ହୁଏ ନାହିଁ-ଡାକ୍ତର ଉପରକୁ ହାତ ଉଠାଏ 
ନର୍ସ ଧାଇଁ ଆସେ- କମ୍ପୁଥିବା ଦେହ କଣ କହେ କେଜାଣି 
କେହି ଆସି ଅମ୍ପାୟାର ଭଳି ନିର୍ଦ୍ଦେଶ ଦିଏ 


ଆଖି ଖୋଲିଲା ବେଳକୁ ବିଛଣା ଖାଲି 
ଚାରି ପାଖରେ ଖାଲି ସୁଁ ସୁଁ 
ମୁଣ୍ଡ ନୁଆଁଇ ଖାଲି ହାତରେ ଫେରି ଯାଉଥିବା ଆପ୍ରନ ମାନେ 


ଆଖି ଖୋଲିଲା ବେଳେ 
କେଉଁ କବାଟ ଖୋଲେ 
କେଉଁ କବାଟ ବନ୍ଦ ହୁଏ 


ହୁଇସିଲ ଅପେକ୍ଷାରେ ଥାଏ, କିଛି ଅନାଗତ ଭୟ 
ଆଉ ସବୁଠୁ ପ୍ରଭାବଶାଳୀ ନିର୍ଦ୍ଦେଶ 
ସମସ୍ତଂକ ପାଇଁ; ପଡିଆ, ଦର୍ଶକ, ଖେଳ, ଖେଳାଳୀ 


୪୪ | ମାଂ ପାଇଁ ଲୋରି 
Source: Author, Digitized by PPRACHIN, SOA 


ତଥାପି ମା” ଆଇ ସି ୟୁ ପଡିଆରୁ 
ବାହାରି ଆସିଲା ସେଦିନ 
ବାହାରି ଆସିଲେ ମା” ସାଂଗରେ, ଉତ୍ସାହର ବିଜୟୀ ପଟୁଆର 


ହେଲେ ହୁଇସିଲ ପିଛାକଲା 

ଆଖି ବୂଜିହେଲା ସକାଳୁ ପୁଣି ଖୋଲିଲା ବେଳକୁ 
ବିଛଣା ଖାଲି-ମା” ଥିଲା ଯେ 

ହେଲେ ଥିଲା ଖାଲି ମା' ର ଦେହ 

ଖେଳ ନ ସରିଲା ପୂର୍ବରୁ 

କେବେ ସେ ହୁଇସିଲ ବାଜେନା-ବାଜେନା | $ 


ଅଶୋକ ଜୁମାର ସିଂହ | ୪୫ 


Source: Author, Digitized by PPRACHIN, SOA 


Source: Author, Digitized by PPRACHIN, SOA 


Source: Author, Digitized by PPRACHIN, SOA 


ବର୍ଷାଭିଜା ତୁ 


ଟୋପାଏ ଚହଲା ପାଣି 
ଖସି ଆସିଲା ବାଦଲର ଓଜନିଆ ଅଖିରୁ 
ସମସ୍ତେ କହିଲେ ବର୍ଷାରତୁ ଆସିଗଲା 


ଆସିବ କଣ ? ମୋ ପାଖରେ ତ 
ଖାଲି ବର୍ଷା ଇ ବର୍ଷା ତୂ ଯିବାଠୁ ମାଂ 


ସମସ୍ତେ ଖାଲି ଦେଖାଇଲେ ଶୁଖିଲା ନଇପଠା 
ବାଲି ସୋରା ଭଳି ତୋ ଶିରାଳ ଦେହ 
ଚାହିଲେ ଚାତକ ଆଖିରେ ବର୍ଷାକୁ. 


୪୮ | ମାଂ ପାଇଁ ଲୋରି 

ଆସିଲା ଲଗାଣ ବର୍ଷା 


ହେଲେ କିଏ ଜାଣିଥିଲା ସେ ଲଗାଣ ବର୍ଷା ଆସିଛି 
ଖାଲି ନଷ୍ଟ କରିବାକୁ ମୋ ରଂଗ 

ମୋ ଶାଗ କିଆରୀ, ମୋ ନିଧଡକ ଶୋଇବା, 
ବାଲକୋନିରୁ ଲୁଗୀ ଉଠାଇବା 


ଏବେ ଆଉ ହାତ ପାଏନି ମୋ ଓଦା ମୁଂଡକୁ 
ଆଉ ଇଛ୍ଛା ହୁଏନି ବର୍ଷାରେ ମୋଟେ ଭିଜିବାକୁ 
ଆକଟ ନଥିଲେ ପୋଷା ମାନିଯାଏ ଯେତେ ସବୁ ଅମାନିଆ ପଣ 


ସବୁ ଜିଦ୍‌ ହାର୍‌ ମାନିଯାଏ 
ନିଜ ପାଖରେ କେଉଁ ଏକ ଛେଉଁଣ୍ଡ ପଣରେ 
. ଏତିକି ଫରକ ମା”, ନଥିବା ବରଷା ରତୁରେ'| 


ଅଶୋକ କୁମାର ସିଂହ ¦ ୪୯ 

go 


ଭିଜା ଭିଜା କେହି 


ଏଥର ବି ମେଘ ଆସିଥିଲା 

ଓଦା କରିଗଲା ଛାତି, ବୀଡି ପଟର ମାଟି 
ମୁଁ ବିଦାରି ଚାଲିଥିଲି ମାଟିର ଦେହ 

ପୁଣି ଆଣୁଥିଲି ନାକ ପାଖକୁ 


ମାଟିରୁ ଖୋଜୁଥିଲି ମା” ର ବାସ୍ବା 
ହେଲେ ଭାଂଗିଗଲା ନିଦ କଅଁଳ ସକାଳରେ 


~~ ~~ 


ମୁଁ ଖାଲି ବିଦାରି ଚାଲିଥିଲି ମୋର କୋହ ଭିଜା ଛାତି 


୫୦ | ମା” ପାଇଁ ଲୋରି 

~~ 


ଆଉ ଯାହାକୁ ବର୍ଷା ବୋଲି ଭାବିଥିଲି 

ସେ ଥିଲା ଦି ଆଖିର ଲୁହ 

ଆଉ ଯାହାକୁ ମୁଁ ହଜମ କରି ସାରିଥିଲି ପାହାନ୍ତାରେ 
ସିଏ ମୋର ନିର୍ବାକ କୋହ | 


ଅଶୋକ କୁମାର ସିଂହ | ୫୧ 

ଗଲା ବାହୁଡ଼ି ନଇଲା 


ସେଦିନ ଥିଲା ଅମାବାସ୍ୟା 

ଥିଲା ଫେବୃଆରୀର ଧୋବ ଫରଫର ଖରା 
ହେଲେ ମୋତେ ଢାଂକିଦେଇଥିଲା ବାଦଲ 
ତୋତେ ଛାଡିଆସିଲା ବେଳେ ମା” ଗୋପପୁରରେ 


ତୁ କେଉଁଠି ଏବେ ? ଅନେକ ଦିନ ହେଲାଣି 
ମୋ ଆଖିରେ ଉଜାଣି ଯମୁନା 

ସବୁ ନାଗପାଶ ବନ୍ଧନରେ ବନ୍ଧା 

ମୋ ହାତ ଗୋଡ, ଆତୃସତ୍ତା | 


୫୨ {| ମାଂ ପାଇଁ ଲୋରି 


Source: Author, Digitized by PPRACHIN, SOA 


ହେଲେ ତୋତେ ତ କହିବାକୁ ଅଛି ମା 

ତୁ ଅଛୁ ଗୋପ ପୁରେ କେଉଁ କଳାକାହୁ ଅଝଟ ଭଂଗୀରେ ? 
ରାସ୍ତା ଖୋଲି ବୁଲୁଛି ମୋ ଛେଉଣ୍ଡ ଆଶା 

ତୁ ମଥୁରା ନ ଫେରିଲେ ମୋତେ ଫେରିବାକୁ ହେବ 

ସେ ଗୋପପୁରକୁ-ତୋହରି କୋଳକୁ | 


ଅଶୋକ କୁମାର ସିଂହ | ୫୩ 


Source: Author, Digitized by PPRACHIN, SOA 


ହିସାବ 


ତୁ ମୋତେ ପାଇବା, ତୋର ଲାଭ ନା କ୍ଷତି 

ତା ହିସାବ ତୋ ସାଂଗରେ ହଜିଯାଇଛି ସତ 

ହେଲେ ତୋତେ ପାଇ ହରେଇଥିବାର ବାକିଆ ଦୁଃଖ 
ମୋ ଲୋନ ଆକାଉଣ୍ଟ ରେ.. 


ତୋ କାନି ଧରିବାକୁ ମୋ ପାଖରେ ନାହିଁ ତ ସତ 
ହେଲେ ମୋ ପାଇଁ ତୋ ଅଦୃଶ୍ୟ ହାତର ସାହାରା 
ସେ ଆଶାବାଡି ଭୁଲିଯାଇଛୁ ତୁ. 


୫୪ | ମା” ପାଇଁ ଲୋରି 


Source: Author, Digitized by PPRACHIN, SOA 


ତୋ ଠପ୍‌ ଠପ୍‌ ପାଦଶବ୍ଦ ଶୁଭୁନାହିଁ ସତ 
ତୋ ଅତୁଟ ଆର୍ଶୀବାଦର ବାଜଣା 
ଏବେ ମୋ କାନେ ଗୁଂଜରେ.. 


ତୋ ହାତ ବଢା ଖାଇବା ହୁଏତ ମିଳିବନି ଆଉ 
ହେଲେ ମୋ ପାଟିରେ ଛାଡିଯାଇଥିବା 
କ୍ଷୀରର ସୁଆଦ ସେମିତି ତ ଅଛି ଆଉ ରହିଥାଉ... 


ଅଶୋକ କୁମାର ସିଂହ | ୫୫ 


Source: Author, Digitized by PPRACHIN, SOA 


ବୋଝ- ୨ 


ଦାଣ୍ଡ ଘରରେ ଟି.ଭି. 

ପାଖ ଝରକା ଦେଇ ଶୁଭୁଛି 

ପାଉଁଜିର ରଣୁଝୁଣୁ ପଡିଶା ଘର ଝିଅର ନାଚ 
ରୋଷେଇ ଘରୁ ପ୍ରେସରକୁକର ର ସିଟି 

ତା ଭିତରେ ବି ମୋତେ ଛୁଉଁଛି 

ଗୋଟେ ନିଃଶବ୍ଦ ନୀରବତା 


ସବୁ ଅଦୃଶ୍ୟ ଅନାଗତ ଦାୟିତ୍ଵ ଦେଇ 
ତୁ ବାହାରି ଗଲୁ ମା” 

ଯେଉଁ ମହାଯାତ୍ରାର ଗହଳିକୁ 

ତାର ଶବ୍ଦ ଜି ଦୃଶ୍ୟ 

ଏବେ.ବି ଅସ୍ପଷ୍ଟ 


୫୬ | ମା' ପାଇଁ ଲୋରି 


Source: Author, Digitized by PPRACHIN, SOA 


ତୁ କଣ ଭୁଲରେ ଭାବି ନେଲୁ 
ନିଜକୁ ଆମ ଠି ବୋଝ ବୋଲି 
ବୋଝ ବୋଲି ସାଥୀ ଡାକ୍ତରଂନ 
ଅବା ଅନ୍ୟମନସ୍କା ନର୍ସ ମାନଂକୁ 


ହେଲେ ତୁ ବୁଝିପାରିବୁନି 
ତୋତେ ପ୍ରତିଦିନ ଖୋଜିବାର ବୋଝ 
ଆଉ ତା ପରର ଯେତେ ଅବସାଦ... $ 


ଅଶୋକ କୁମାର ସିଂହ | ୫୭ 
Source: Author, Digitized by PPRACHIN, SOA 


Source: Author, Digitized by PPRACHIN, SOA 


Source: Author, Digitized by PPRACHIN, SOA 


ମହାଯାତ୍ରା 


ଗାଆଁ ଦାଣ୍ଡ ଛାତି ପତେଇ ଦେଲା 
ଓଢଣା କାଢି ଅନେଇଲା ଗାଁ ଦାଣ୍ଡରେ 
ନଇଁ ନଇଁ ଆସୁଥିବା ଅନ୍ଧାର, 

ତୁ ତ ଗୋଡ କାଢି ନଥିଲୁ ଦାଣ୍ଡକୁ କି 
କାଢି ନଥିଲୁ ମୁଂଡରୁ ଓଢଣା, 

ଗାଁ ଦାଣ୍ଡକୁ ବାହାରିଲା ବେଳେ, 
ଆଜିବି ନୁହେଁ... 


୬୦ | ମାଂ ପାଇଁ ଲୋରି 
Source: Author, Digitized by PPRACHIN, SOA 


ସମସ୍ତଂକୁ ପଛରେ ପକେଇ ଚାଲିଗଲୁ ତୁ 

ଆମ କାଂଧରେ ଖାଲି ତୋ ଦେହ 

ଆମ ପଛରେ ଉଛୁଳି ଧାଉଁଥିବା ଲୁହର ସୁଅ 

ଖଇ କଉଡି, ଆଉ ଖଇ କଉଡି ପଛରେ ବାପା 

ହଁ | ସଦାବେଳେ ପୁରା ଦମ୍‌ ରେ ଚାଲୁଥିବା ବାପା 
ଆଜି ଲାଗୁଛନ୍ତି ଅଧା ଅଧା 

ଅଧା ସାହାସ, ଅଧା କୋହରେ ଝଲକୁଛି ମୁହଁ 

ଅଧା ଦଳ କଢା ହୋଇଥିବା ପୋଖରୀର ପାଣି ଭଳି। 


ରାସ୍ତା ଯେଉଁଠି ସରି ଆସୁଥିଲେ 

କିଏ ଖୋଳିସାରିଥିଲା ତୋର ରହିବାର ଘର 

. ଆମେ ତୋତେ ହରାଇ ବସିଲୁ 

କିଂତୁ ଆମ ହାର ମାନିବାର ସିନ୍ଦୁର ଟୋପାକୁ 

ତିଳକ କରି ତୁ ଜିତିଗଲୁ, ଆଉ ଗଲୁ ଶୋଇବାକୁ | 

ତୋ ଦେହ ଉପରେ ବିଛେଇ ହୋଇଗଲା ମାଟି 

ମୋ ଉପରେ ବିଛେଇ ହୋଇଗଲା ତୁ ନଥିବାର ଆତଂକ 
ଓ ତୋ ନଥିବାର ଶୁନ୍ୟତା | 


ଅଶୋକ କୁମାର ସିଂହ | ୬୧ 


Source: Author, Digitized by PPRACHIN, SOA 


ସେତିକି ଧରି ଫେରି ଆସିଲି ମୁଁ 
ଓଲଟା ପାଦରେ ସମସ୍ତେ ଫେରିଲେ 
ଯିଏ ଯାଇଥିଲେ 
ହେଲେ ପଛକୁ ଯେତେ ଚାହିଁଲେ ବି ନଥିଲୁ ତୁ 
ଆଗକୁ ଚାହିଁଲା ବେଳକୁ ଘର ଦରଜା 
ଖୋଲିବାକୁ ବି ନଥିଲୁ ତୁ.. 
ଏବେ ଏତେ ଲମ୍ବା ଯାତ୍ରାପରେ 
କେବେ ପୁଣି କେଉଁ ଦୁଆରେ ଭେଟିବୁ ମୋତେ ? $ 


୬୨ | ମାଂ ପାଇଁ ଲୋରି 


Source: Author, Digitized by PPRACHIN, SOA 


ଅଲଗା ରଜ 


ମେଘ ପଛରୁ ତରତର ହୋଇ 
ଉଠି ଆସୁଥିବ ସୁରୁଜ 
ଆଉ ତା ସାଂଗରେ ରଜ | 


ସବୁ ମିଛ ପ୍ରତୀକ୍ଷା ମାନଂକୁ ଶିଳରେ ବାଟି ବାଟି 

ଚିକଣ କରିଦେଇଥିବୁ ତୁ-ଚିତଉ ଭଳି 

ସବୁ କିଛି ଅଭାବ ଅପ୍ରାପ୍ତି କୁ କଦଳୀ ପତର ତଳେ ଚାପି 
ଉପରେ ସଜାଇ ରଖିଥିବୁ, ଛୁଂଚିପତର, ପୋଡପିଠା | 


ଆଜି ପହିଲି ରଜ ! 

ସବୁ ବ୍ୟସ୍ତଂଚା କପ ରେ ଓଠ, ଆଖି ସାଂଗରେ ଲୁହ 
ହେଲେ ମୁଁ ଖୋଜି ଚାଲିଚି ପୋଡ ପିଠା-ଛୁଂଚି ପତର ରେ 
ତୋ ହାତର ବାସ୍ପା। 

ରଜଦୋଳି ଗୀତ ପଛରୁ ତୋ ଡାକ, ବେଗି ଫେରିବାକୁ | 


ଅଶୋଜ ଜୁମାର ସିଂହ | ୬୩ 
Source: Author, Digitized by PPRACHIN, SOA 


କଉଠି ଅଛୁ ମା” ? 

ତୋ ନଥିବାରେ କେମିତି ମରି ଯାଉଛି ଭୋକ, 
ଅସନା ଲାଗୁଛି ସଜବାଜ, 

ଅଲଗା ଲାଗୁଛି ରଜ | | 9 


୬୪ | ମାଂ ପାଇଁ ଲୋରି 
Source: Author, Digitized by PPRACHIN, SOA 


ଅଲଗା ଦଶହରା 


ଏ ସନ ଦଶରା ଭାରି ଖାଁ ଖାଁ 
ସବୁଠି ତ ଭରି ଯାଇଛି ରଂଗ 
ହେଲେ ମୋ ଭିତର ଫିକା ଶୂନ୍ୟତା ରେ ଭରା| 


କେଉଁଠି ଓହ୍ଲାଇ ଆସିଲି 
କାନ୍ଧରୁ ଦେବୀଂକୁ ଯେ 
ମୋ ମେଢ ଅଜି ପୁରା ଫିକା ଫିକା! 


ମୋ ଆଖିରେ ଖାଲି 
ଅନ୍ଧାର ମିଶା ମହିଷାସୁର ର ଭୟ 
ଆଉ ତାର ଭାଂଗି ଯାଇଥିବା ସର୍ବ, ପାରିଲା ପଣ।| 


ଫୁଲ ଡାଲା ସଜାଡିଲା ବେଳେ 
ଫଳ ଫୁଲ ବେଲପତ୍ରୀ ତଳେ 
- ଥପ ଥପ ଲୁହ-ଯାହା କାକର ଭଳି ଦିଶେ ଯା ଉନ୍ନ୍ଳ | 


ଅଶୋକ କୁମାର ସିଂହ | ୬୫ 


Source: Author, Digitized by PPRACHIN, SOA 


ହାତ ଯୋଡି ଠିଆ ହେଲା ବେଳେ 
ମୁଁ ଖୋଜୁଛି ମେଢରେ ହଜି ଯାଇଥିବା ମୁହଁ 
ମୋ ଆଖି ଡୋଳା ବୃତ୍ତ ରେ ଖାଲି ଶୂନ୍ୟତା | 


ମାଂ ଥିଲେ ନିଶ୍ଚୟ ପୁରି ଉଠିଥାନ୍ତା ଭୋଗଡାଲା 
ଦେବୀ ତ୍ରୀଶୁଳ ଧରି କବ୍‌ଜା କରିଥାନ୍ତେ ଅମାନିଆ ମହିଷାସୁରକୁ । 
ଆଖି କାନର ସବୁ ଶୁନଶାନ ପଣ ହଜିଯାଇଥାନ୍ତା ଅଲଗା ପୂଜାରେ | 


ହେଲେ-ହେଲାନି ! ମାଂ କୁ ତ ମୁଁ ତ ଭସେଇ ଦେଇ ଆସିଛି 
ଦଶରା ର ଅନେକ ଆଗରୁ ଅଫେରନ୍ତା ନଇ ଭଉଁରୀରେ 
କେଉଁ ଏକ ଅଲଗା ଦଶରା ର ପବିତ୍ର ତିଥିରେ | 


୬୬ | ମାଂ ପାଇଁ ଲୋରି 


Source: Author, Digitized by PPRACHIN, SOA 


ଭଙ୍ଗା ପାଚେରି 


ଲଗେଇ ନାହିଁ ନଡିଆ ଗଛ ବାଡିରେ 
ବାହୁଂଗୀ ଖସିଲେ କାଳେ କାଳ ପଡିବ 
ତୋ ପାଇଁ ଡାକ୍ତରଖାନା ଗଲାବେଳେ 
ବିଲେଇ କାଟିଲେ ଫେରି ଆସି, ଯାଇଛି ପରେ 


ରାତିରେ ଖରାପ ସପନ ଦେଖିଲେ 

ଉଠିପଡି ଗାଇଛି ସାଇ ନାମ 

ବାପାଂକ ଫୋନ୍‌ ପାଇ ସଦାବେଳେ 

ଜଣେଇଛି ତୋ ରୋଗ ସହ ବିଜୟର ସଫଳ କାହାଣୀ 


ତୋ ଆଖିରେ କେବେ ବି ଦେଖିନି ପରାଜୟ 
ସବୁବେଳେ ଆଶା, ସବୁବେଳେ ଦମ୍ଭ, 


ମୁଁ ଜାଣିଛି କଣ ପାଇଁ ? 
ତୋ ପାଇଁ ସଫଳତା, ତୋ ଗଢିଥିବା ଛୋଟଘର।| 


ଅଶୋକ କୁମାର ସିଂହ | ୬୭ 
Source: Author, Digitized by PPRACHIN, SOA 


ତୋ ପାଇଁ ସଫଳତା ର ପାଚେରୀ 

ପୁଅ-ବୋହୂ, ଝିଅ-ଝୋଇଁ, ପତି, ନାତି ଓ ନାତୁଣି 

କୁକୁଡା ବିଲେଇ, ତୋ ସାଂଗରେ ଗପୁଥିବା ଘରର ରାନ୍ଧୁଣୀ 

ତୋ ପୂଜାରେ ଖୁସି ହୋଇ ଆମକୁ ଖୁସି ରଖୁଥିବା ଲକ୍ଷ୍ମୀ ଠାକୁରାଣୀ | 


ହଠାତ କାହା ଡାକରାରେ ଭାଂଗିଲୁ ତୁ ପାଚେରି, ଦୁଆର, 
ସବୁ ସତର୍କ ମୁହୁର୍ଭମାନଂକୁ ଅସତର୍କ କରି କାଢିଲୁ ତୋ ଗୋଡ 
କେହି ଜାଣିଲେ ନି କେତେବେଳେ ଗଲୁ-ଗଲୁ କେଉଁଠିକି ? 
ଏତେ ଦିନ ସଂଚିଥିବା ମୋହ ମାୟା ଛାଡିଲୁ କାହିଁକି ? 


ମୋତେ ଦେଇଥିବା ଆଶୀର୍ବାଦ ସରି ଆସିଲାଣି 

ବାୟା କରୁନି ମାୟା ମିରିଗ ଚାହାଣି 

ମୋ ପାଇଁ ସବୁ ସୁରକ୍ଷାର ଦେଇଥିଲୁ ଯେଉଁ ଅଭେଦ୍ୟ ପାଚେରି 
କେଉଁ ଏକ ଅସତର୍କ ମୁହୁର୍ଭରେ 

ତୁ ତ ଭାଂଗିଦେଇ ଯାଇଛୁ ବାହାରି 

ମୋ ଯିବାର ରାସ୍ତା ଖୋଲିଦେଇ 

ତୋ ପଛରେ ଯିବାକୁ ବାହାରି। 

ଠିକ ତୋ ପରି-ଠିକ ତୋ ପରି | 

ଲୁହ 


ସମସ୍ତେ ଆଖି ପୋଛିଲେ ଯେ 

କିଂତୂ ମୁଁ ନୁହେଁ. 

ସବୁ ନଇତରେ ପାଣି ନ ଥାଏ 

କିଛି ନଇ ଶୁଖି ବୋହିଥାନ୍ତି ବାଲି 

ସବୁ ସଂଭାବନା ମାନେ ଥାଆନ୍ତି କାକୃସ୍ଥ 

ବେଳେ ବେଳେ ନଲଛ ବି ଭୁଲିଯାଏ ବାଟ 

ହେଲେ ବାଲି ବୋଝ ବୋହି କଣ ପହଂଚିପାରେ ସମୁଦ୍ର ? 
କେଉଁବୋଝ ବୋହି ତୋତେ ମୁଁ ଦେଖି ପାରୁନି ମା, 

ଏ ବାଉଳା ନଇ୍ତ ଭଳି 

ନିଜକୁ ଗତିଶୀଳ କରିବା ପାଇଁ କଣ ଲୋଡା ହୁଏ ଲୁହ ? 

ମୋ ଝୁଂଟି ପଡୁଥିବା ଛାଇରେ ମୁଁ ଖୋଜେ 

ତୋର ବଢାଇଥିବା ହାତ 

ଆଉ ମୋ ବିଫଳ ସ୍ଵପ୍ନମାନଂକର 

ତୋତେ ଦେଖିବାକୁ ଆଉଟୁପାଉଟୁ ହେଉଥିବା ଇଚ୍ଛାକୁ 
ତୁ ଦେଉଥିବା ସବୁଜ ସଂକେତ, 

ଏତେ ପାଖରେ ମୋର, 

ହେଲେ ମୁଁ ତୋତେ ଦେଖିପାରୁନାହି 

କାହିଁକିନା ମୋ ଆଖିରେ ଜମା ଲୁହ ନାହିଁ| 

ମନିପର୍ସ 


ରେଜା ପଇସା ଏତେ ମହର୍ଗଥିଲା ତୋ ପାଇଁ 
ଏତେ ମହର୍ଗ ଥିଲା କିଛି ଛଡାଫୁଲ, ସିଂଦୂର 
କଳଂକି ଲାଗିଥିବା ସେଫ୍ଟିପିନ 

ବାପାଂକ ହାତ ଲେଖା ଦି ଧାଡି ମନିଅର୍ଡର 
କିଛି ଆଶ୍ଚର୍ଯ୍ୟ ଥିଲା ତା ଭିତରେ ବୋଲି 

ଏ ପର୍ସ ଥିଲା ତୋର ଏତେ ଆପଣାର ? 


ତୁ ଯିବା ପରେ ସମସ୍ତେ ଖୋଜିବସିଲେ 
ତା ଭିତରର ଅଜଣା ଏଶ୍ବର୍ଯ୍ୟ 

ସବୁ ଝଡିପଡିଲେ ସପ ଉପରେ 

ଓଜାଡି ଦେଲା ପରେ କେହି; 

ହେଲେ ପର୍ସ କୋଣରେ ଲାଗିଥିଲା 
ହଳଦିଆ ପଡିଆସିଥିବା କଳାଧଳା ଫଟୋ 


ଆମ ଚାରିଜଣଂକର।| 

ମୋ ଆଖିରେ ପହଁରୁଥିଲା ଲୁହ 

ସେ ଅମୁଲ୍ୟ ସମ୍ପଦ ଭସେଇ ଦେଲା ପରେ 
ଯାହା ସାଇତି ରଖିଥିଲୁ ତୋ ମନିପର୍ସରେ 
ଏଥର ମନିପର୍ସ ବି ହାଲୁକା 

ସବୁ ବୋଝ ତାର ଓହ୍ଲେଇ ଗଲା 

ତୁ ଗଲା ପରେ; 

ସେ ବି ହାଲୁକା ହୋଇ ଚାଲିଥିଲା ମଶାଣିକୁ 
ଦୋହଲି ଦୋହଲି ଆମରି କାଂଧରେ 
ଅନେକ ଖୁସିରେ 

ତୋ ସାଂଗରେ ତା” ର ବି ଯିବାର ଥିଲା 
ତୋ ଆଦେଶରେ 

ଆମେ ତାର ଯିବା ବାଟକୁ ଛିଂଚୁଥିଲୁ 
ଆମର ନିଷ୍କପଟ ଆଖିର ଲୁହରେ 

ବାପା ଚାଲିଥିଲେ ଖଇକଉଡି ବିଂଚିବିଂଚି 
ଛେରା ପହଁରା ମୁଦ୍ରାରେ । 

ଆଜି ଦୀପାବଳି 


ଏଥର ସବୁଠୁ ଅଧିକା ଦୀପ ଜାଳିଛି ମୁଁ 
କିନ୍ତୁ ସବୁଠୁ ଅଧିକା ଅଂଧାର ଏଥର 


ମୋର ଅଖି ଦୁଇଟି ତଟସ୍ଥ — କାକୁସ୍ଥ 

ଓଠ କିଛି କହିବାକୁ ବ୍ୟାକୁଳ କି ଚପଳ 

ଏଇ ଘଡିସଂଧି ବେଳାରେ ଜୁଳୁଜୁଳୁ ଦୀପାବଳୀର ଆଖି 

ତୁ କଣ ଏତେ ବ୍ୟସ୍ତ ତୋ ପୂଜାରେ ମା” ? 

ଥରେ ଅଂଧାର ବାହାରକୁ ଆସିପାରୁନୁ 

ତୁ କଣ ଏତେ ବ୍ୟସ୍ତ ସଜାଡିବାରେ ଅସଜଡା ଭୋଗଥାଳି ? 

ଏତେ ଦୀପଭିତରେ ଲୁଚିଛି ତୋ ମୋ ଭିତର ଅଂଧାର 
ଝଟକି ଉଠୁଚି ତୋର ଥୁରୁଥୁରୁ ଚାଲି 

ଥରେ ବାହାରି ଆସିଲେ ଅଂଧାରରୁ ତୁ 

ତୁ କଣ ଭାବୁଛୁ ? 

ମୋ ନିଷ୍ପଲକ ଆଖିରେ ସବୁ ନିରାଟ ସତ 

ମିଛ ହୋଇଯିବ ବୋଲି ? $ 

ତୁ ନଥିବା ବେଳ 


ସମୟ କୁ ମାଗି ନଥିଲି ଥକ୍ଟା ମାରିବାର ମହଲତ 
ଖରାକୁ ଛାଇ 

ଆକାଶ କୁ ଇନ୍ଦ୍ରଧନୁ କି 

ପଲାଶ କୁ ରଂଗ। 


ହେଲେ ସବୁ ଦେଇଗଲେ 
ଅଯାଚିତ ଭାବେ, 

ତା ସାଂଗରେ ଦେଇଗଲେ, ଅଶେଷ କ୍ଲାନ୍ତି 
ନିଜକୁ ଶବ କରି ବୋହିବାର । 


ମୋ ସାଂଗରେ ବାଘ-ଛେଳି 
ଖେଳୁଥିବା ସମୟ ସାଂଗେ 

ମୁଁ ସବୁବେଳେ ହାରୁଥିଲି 

ମଉଳା ତୁଳସ୍ଵୀ ଭଳି ଝରି ପଡୁଥିଲି। 

ତୁ ତ ନଥିଲୁ ଛିଂଚିବାକୁ ପାଣି ଚଉଁରାରେ 

ତୁ ତ ନଥିଲୁ ଚାରା ଖୋଜି ଲଗେଇବାକୁ ଫୁଲଗଛ 

କାହିଁକି ଖୋଜିବି ଫୁଟିଲା ଫୁଲ, ରଂଗ ସୁବାସ 

ମୋ ଜୀବନ ମରୁରେ ପରାଜିତ ମରିଚୀକା ପାଇବା ପ୍ରୟାସ ! 


ମରୀଚିକା ଆଉ କଣ କି ? ଛୋଟ ଗୋଟେ ଆଶା 
ମୋ ଭଳି ଦିଶାହୀନ ଯାଯାବର ପାଇଁ 

ଏବେ ବି ଡହ ଡହ ଖରା ପଛରେ 

ନଇଁ ଆସୁଥିବା ଛାଇ, ତୋ ପଣତ। 


ˆ ମୋ କବନ୍ଧ ଉପରେ ଛାତ ପାଲଟିଥିବା 
ଆକାଶର ଟାଇଲକୁ ସବୂଦିନ ଲୁହରେ ଧୋଇ 
ସଫା କରି ଚାଲିଛି ମୁଁ ତୋ ଭଳି, 
ତୁ କାଳେ ଖରା ପଡିଲେ ପାଲଟିବୁ ଇନ୍ଦ୍ରଧନୁ ଦିନରେ 
ଆଉ ରାତିରେ ତାରା | 

ଫେରି ଯାଉଥିବା ଶୀତକୁ 


ଶୀତ ସରି ଆସିଲାଣି 

ଆଉ କିଛିଦିନ ପରେ 

ଚଦର କାଢି ସେ ଲେଉଟିଯିବ ଧାନ କ୍ଷେତରୁ 
ଆମ ଆପାର୍ଟମେଣ୍ଟର ଛାତ ଉପରୁ 

କୁହୁଡିଆ ଦିନ ମାନେ ପୋଛିଦେଇ ମୁହଁ 
ଝାଳେଇ ଯିବେ -ସଷ୍ଟ ଦେଖିବେ 

ମୋର ଦିନକୁ ଦିନ ବଢ଼ୁଥିବା ଅଭାବ। 


ହେଲେ କଣ ଆଉ ସ୍ପଷ୍ଟ ଯେ ? 

ଲୁହ ଝରଣାରେ ଗାଧୋଉଥିବା ଆଖିକୁ 
ସବୁ ଖାଲ ତା ପାଇଁ ପାତାଳ 

ସବୁ ଢିପ ତା ପାଇଁ ହିମାଳୟ | 

ସବୁ ଅସ୍ଥିରତା ର ବୋଝ ମୁଂଡେଇଥିବାର କ୍ଲାନ୍ତିରେ 
ଭାଂଗିପଡ଼ୁଥିବା ବେକ, ଆଉ ବୁଜି ହୋଇଯାଉଥିବା ଆଖି 
କାହିଁକି କେହି ବୁଝି ପାରେନି 

ତୋର ଚଳପ୍ରଚଳ ଚେହେରା, ମା” ? 

ସେ ଭାରାକ୍ରାନ୍ତ ମଥାକୁ ତୋ ହାତ 

ଆଉ ସେ ଅଦମ୍ୟ ଭୋକକୁ ତୋର ପରଶି ଦେଉଥିବା ଭାତ 


ସବୁ ଜିନିଷ ଖୋଜିଲେ ମିଲେନି 

ସେ କଥା କଣ ବୁଝିନି ମୁଁ ? 

ଏଇ ଯେମିତି ତୁ! 

ତୁ କଣ ଶୀତ ହୋଇଛୁ ମା” 

ପୁଣି ଫେରି ଆସିବୁ ଚଦର ନେଇ 
ତୋ ଶୋଇଥିବା ମାଟି ବୈକୁଣ୍ଠରୁ ? 

ହେଲାନାହିଁ କବିତାଟିଏ ତୋ ପାଇଁ 


ସମସ୍ତେ ଲେଖିଲେ ତୋ ପାଇଁ 
ହେଲେ ମୁଁ ପାରିଲି ନାହିଁ। 
କିଏ ଲେଖିଲା କାନ୍ଦରେ 

କିଏ ଲେଖିଲା ଦୀର୍ଘଶ୍ବାସରେ 
କିଏ ଲେଖିଲା ଶୋକ ସଭାରେ 
ଭାଷଣରେ, ଆଶ୍ଵାସନାରେ 


କିଏ ଲେଖିଲା ମଂଡଳରେ 

କିଏ ଲେଖିଲା ଶାସ୍ତ୍ରୀୟ ଶ୍ଲୋକରେ 

କିଏ ଲେଖିଦେଲା କେଇଧାଡି 

ଶୋକ ପ୍ରସ୍ତାବରେ, ଭୋଜିଭାତ ନିର୍ମାଲ୍ୟ ସେବାରେ 
ମୁଁ କିଂତୁ ପାରିଲି ନାହିଁ 

ମୋ ସାମ୍ବାର ଦୁଃଖର ପଟୁଆରକୁ କାଟି 
ପହଂଚିବାକୁ କବିତା ଧାଡିରେ | 

ଏକଲା ଚଲୋରେ 


ଏକା ରହିବା ଶିଖିଗଲା ପରେ 
ଆଉ ସବୂ ଗହଳିର ଆବଶ୍ୟକତା 
ଉଡିଗଲେ ତୋ ଧୁପଧୁଆଁ ଭଳି 


ତୁ ଯିବା ପରେ ଫେରିବାର ଇଚ୍ଛାମାନେ 
ରୋରି ହୋଇଗଲେ, ନିଜକୁ ଅଭ୍ୟସ୍ତ କରିନେଲେ, 
ଖଂଜିହୋଇ ରହିବାକୁ ସମୟର ସାମାନ୍ୟ ଫାଙ୍କରେ 


ଅଂଧାର ଦିଶୁଥିବା ପ୍ରତ୍ୟେକ କାଂଥ କଣ 
ଏବେ ପରିଷ୍କାର ହୋଇଉଠିଲାଣି ? 
ତୁ ଜାଳୁଥିବା ଦୀପ ଲିଭି ପୁଣି ଜଳିଲାଣି ? 


୮୨ | ମାଂ ପାଇଁ ଲୋରି 


Source: Author, Digitized by PPRACHIN, SOA 


ତୁ ଯିବା ପରେ ସିନା ତୁ ପଛକୁ ଲେଉଟି ଚାହିଁଲୁ ନାହିଁ ମା 
ମୁଁ କିଂତୁ ପଛକୁ ଚାହିଁ ତୋତେ ଖୋଜିବା ଭୁଲିନି 

କିଂତୁ ଚାଲୁଛି ଆଗକୁ ଆଗକୁ | 

ଯିବା କଥା ତ ଯିବି 

ଆଗ ହଉକି ପଛ 

ଯିବି, ଏକଲା ଏକଲା ଯିବି | ` 

ଏଥର ଗଣିବା ଆରମ୍ଭ 


ଆଜିଠୁ ଗଣିବା ଆରମ୍ଭ ହେଲା ମୋର 

ତୋ ପାଖକୁ ଫେରିବାର ଦିନ 

ମନେ ପକାଇବାକୁ ପଡିବ 

ସବୂ ପଣିକିଆ ଗୁଣନ-ହରଣ।| 

ସିଲଟରୁ ଲିଭିଯାଇଥିବା 

ଗୁରୁ ବ୍ରହ୍ମା, ଗୁରୁ ବିଷ୍ଣୁ ଗୁରୁଦେବ ମହେଶ୍ବର ଗୁଳା 
ସେମିତି ଅସ୍ପଷ୍ଟ ହୋଇ ଆସିଲାଣି ଲୁହରେ 

ବୁଡ ପକାଇ ପକାଇ ତୋହର ଚେହେରା 

ଏଥର ଗଣିବା ଆରଂଭ କେତେ ଦିନ ଲାଗିବ 

ମୋତେ ଲୁହର ଯମୁନାରେ ବୁଡ ଦେଇ ଭାସିଭାସି ଯିବା 


ଗୋପପୁର ଛାଡି ମଥୁରାରେ ତୋହ ପାଶେ ଯାଇ ପହଁଚିବା | 


୮୪ | ମାଂ ପାଇଁ ଲୋରି 

ଏବେ ଅସ୍ପଷ୍ଟ ମୋତେ ଗାଧୋଇ ଦେଇ, 

ପାଉଡର ମାଖି, ସଲ ପଠେଇବା 

ଏବେ ଆମକୁ ମାଖିବାକୁ ପଡିଲା ତୋତେ 

ସବୁକିଛି ଅତୀତର ଜଳନ୍ତା ପାଉଂଶ, ବିଭୁତି କରି 

ବାଂଧିବୂୁଂଧି ସଜାଡିବାକୁ ପଡିଲା ସବୂସ୍ୃତିର ଭାରଥୋର, 

ତୋ ଯିବାପାଇଁ 

ଏଥର ଗଣିବା ଆରଂଭ, ସବୁ ସତର୍କ ପାଦଚିହ୍ନ ଦୂନିଆ ଦାଣ୍ଡରେ 
କାହା ହାଂକ ଅଭାବରେ ହଜି ହଜି ନିଜକୁ ପାଇବା | 

ତୁ ମାଟିରେ ମିଶିଲୁ କି ପାଣିରେ, କି ପବନରେ 

କି ମୋତେ ଶବ କରି ଦେଲୁ ମୋ ଦେହରେ 

ମୁଁ ଏବେ ବି ଜାଣିନି ତୋତେ ଛାଡିଆସିଲା ପରେ 
ଯାହା ମୁଁ ଫେରିଲି ସେ ମୋର ଆତ୍ସା କି ପ୍ରେତାତ୍ସା 
ଏଥର ଗଣିବା ଆରଂଭ, ପ୍ରତି ନିଃଶ୍ଵାସର ଯିବା ଆସିବା 
ପ୍ରତି ଲୁହ ବୁନ୍ଦା ମାନଂକର ଟପ୍‌ ଟପ୍‌ ପଦପାତ 

ଆଉ ମୋତେ ପୁଣି ଧୋଇ ଧାଇ ସଜ କରି ଦବା 
ତୋ ସୃତିର ଭାର ବୋହି ତୋ ପାଖକୁ ଯିବା 


୮୬ {| ମା' ପାଇଁ ଲୋରି 


Source: Author, Digitized by PPRACHIN, SOA 


ବିଚାର ପରେ 


ଧର୍ମାବତାର ! ଏମିତି ଶୁଣାଇଦେଲ ରାୟ 
ଚଳଚଂଚଳ ଶବ୍ଦ ମାନେ ପାଲଟିଗଲେ ଶବ 
ବୋଧେ ମୋ ଭିତରର ରକ୍ତ ଜମାଟ ବାଂଧିଗଲେ 
ଧମନୀ ମାନଂକର ଆଇସ୍‌କ୍ୟୁବ୍‌ ରେ | 


ପବନ ହରେଇଲା ତାର ସ୍ପର୍ଶ 

ମୋ ଦେହରେ କେତେବେଳେ ଝାଳ 
ତ କେତେ ବେଳେ କମ୍ପ 

ସବୁ ଗୀତ ବେସୁରା ଆଳାପ-ବିଳାପ। 


ଅଶୋକ କୁମାର ସିଂହ ¦ ୮୭ 

ଯେତେ ଗାଧୋଇଲେ ବି ମୋ ଦେହସାରା କ୍ଷତ 

ମୋ ବର୍ଣ୍ଣାଳୀରେ ଖାଲି ରଂଗ ଯେ ଲୋହିତ 

ମୋ ସମୟର ଚିରା ପ୍ୟାକେଟ୍‌ ରୁ ଗଳି ପଡିଲା କେଉଁଠି 
ବଳି ପଡ଼ିଥିବା, ସାହସ, ସାମର୍ଥ୍ୟ! 


ତଥାପି କାଠ ଗଡାରେ ଠିଆ ହୋଇଛି ମୁଁ 

ପବନ ପରଖୁଛି ମୋର ଅଭଂଗା ପଣ 

ଆଖି ପରଖି ଚାଲିଛି ଲୁହ ର ଗଭୀରତା 

ଅଂଧାର କାଟି ଆଲୁଅରୁ ରଂଗ ଖୋଜିବାର କିଛିଟା କ୍ଷମତା 


କଲମ ପରଖୁଛି ଅବଶେଷ ଅଂତସ୍ରାବୀ ସ୍ୟାହି 

ସ୍ପଜିବାକୁ ଶବ୍ଦ ଆଉ ଆଂକିବାକୁ ଚିତ୍ର 

ସମସ୍ତଂକ ଆଖି ମୋ ଉପରେ 

କେତେ ସହଜରେ ମୁଁ ହାଲୁକା କରି ପାରୁଛି ସହାନୁଭୂତିର ବୋଝ | 


୮୮ |] ମାଂ ପାଇଁ ଲୋରି 

ଏ ସବୁ ପରୀକ୍ଷା ଦେବା ଆଉ ଉତ୍ତୀର୍ଣ୍ ହେବାର କଳା 

ତୁ ତ ଶିଖାଇଥିଲୁ ମା”, ତୁ ଇ ଦେଇଛୁ ସାହସ 

ତୁ ନ ଥିଲେ ବି ମୋ ବଳକା ସମୟର ଦରଜାରେ ବିରାଜୁଛି 
ତୋ ହାତ ସଜଡା ଆମ୍ବଡାଳ ଛତ୍ରଧାରୀ ମଂଗଳ କଳସ। 


ଆଉ ଆଉ ତୋ ବିନା ଜୀଇବାର ପରୀକ୍ଷା 
ଆଉ କାଟିବା ଏଇ କାରାବାସ | $ 

ଝଡ଼ ପରେ 


ସବୁ ଧୋଇଗଲା 

ପାଦଚିହୃ, ପିଞୁଡିଂକ ଧାଡିବଂଧା ଶ୍ରମ 
ଧୋଇଗଲା ଘରଭିତରର ଭରପୁର ସବୁଜିମା 
ଏବେ ସବୁ ବାଲିଚର। 


ଝଡ ପରେ ଆଉ କଣ ? 

.ଭଂଗାରୁଜୀ ଗଛଡାଳ 

ଓଲରା ମଥା ଉପରର ଚାଳ 

ଖସି ପଡିଥିବା ଅସହାୟ ଘରଚଟି, ପବନରେ ବାହୁନାର ସୁର | 


ତଥାପି ଏତେ ଜଂଜାଳ ଝଡପରେ 

ଝାଡି ଝୁଡି ଉଠି ପଡିବାର 

ଛପର କରିବାକୁ ଓଲରି ଯାଇଥିବା ଘର - 

ଭାଂଗି ଯାଇଥିବା ଅଂଡାରୁ ବାହାରିଥବା କୁନି ଥଂଟରେ ଆଧାର | 


୯୨ | ମାଂ ପାଇଁ ଲୋରି 

ପୁରୋହିତ କୁହାଟୁଛନ୍ତିୟ ଆସ 

ବାରିକ କହୁଚି, ଆସ 

ଜାତିଭାଇ କହୁଛନ୍ତି ଆସ 

ମୁଁ ଯିବିତ, ନିଶ୍ଚୟ 

ଏବେ ତ କେହି ନାହିଁ କହିବାକୁ ଏବାଟେ ଯା କି ଯାଆନା। 


ତୁ ତ ସେମିତି ନିଜକୁ ଉଠେଇ ନେଇଥିବୁ 

ତୋ କ୍ଲାନ୍ତ ଦେହ କୁ ମୋତେ ଜନ୍ମ ଦେଲା ପରେ 

ସବୁ ନୀତି ନିୟମ ପାଳିବାକୁ 

ତୋ ଉପାସ ଭୋକ ଭୁଲି ମୋ ମୁହଁରେ ଅମପତ ଦେବାକୁ | 


ସେଇତକତ, ତାକତ ଆଜି ମୋ ଦେହରେ 

ଝଡ ପରେ ଉଠି ବସିବାକୁ, 

ସବୁ କିଛି ସଂଭାଳି ନେବାକୁ 

ସରିଆସୁଥିବା ଦୀପରେ ପୁଣି କିଛି ତେଲ ଢାଳିବାକୁ ¦ 

ମାଂ ପାଇଁ ଲୋରି 


ରାତି ଅଧରେ ମୁଁ ଉଠି ପଡେ 

ଯାନ୍ତ୍ରିକ ସ୍ଵର ମାନଂକ କ୍ଲାନ୍ତ ଚିକ୍ାରରେ 

ମାଂ ! ତୁ ବି ତୋ ସଂଘର୍ଷରୁ ମୁକୁଳି ଆସି 

ଧରି ନେଉ ମୋ ହାତ, ନ ମାନିବାକୁ ହାର 

କଷ୍ଟରେ ¬ ବଂଚିବାର ଆଉ ଗୋଟେ ରାତି ପାହିଁବା ପ୍୍ୟନ୍ତ। 


ତୋ ମୁହଁରେ ମୁଁ ବୁଲେଇ ଆଣେ ହାତ 

ବ୍ରସ ପେଷ୍ଟ ପାତିଆ ଆଣି ଘସେଇ ଦିଏ ଦାଂତ 
ଏମିତି କି ବଦଳେଇଦିଏ ଅବିନ୍ୟସ୍ତ ବସ୍ତର 
ବଦଳେଇ ଦିଏ ବିଛଣା ଉପରର ଅଏଲ କୁଥ | 


୯୪ {! ମାଂ ପାଇଁ ଲୋରି 
Source: Author, Digitized by PPRACHIN, SOA 


ତୁ କଣ ଟିକେ ମୁହଁରେ ଦେଲେ 

ମୁଁ ପୁଣି କିଛି ସମୟ ପାଇଁ ଫେରେ ମୋ ଦୁନିଆକୁ 

ତୁ ପୁଣି କଡ ଲେଉଟେଇ ଶୋଇଯାଉ ସ୍ଵପ୍ନ ଦେଖିବାକୁ 
ଅଜବ ! ସେ ସ୍ଵପ୍ନ ମୁଁ ଦେଖିପାରେ ମୋ ଆଖିରେ 

ତୋ ଆତ୍ସାରୁ ଶିଶୁଟିଏ ଭିଡି ମୋଡି ହୋଇ କି ବାହାରେ 
କୁନି କୁନି ଜାମା ଜୋତା ଥାକରୁ ତା ପସଂଦ ଜିନିଷକୂ କାଢେ 
ଅସଂଗତ ଶବ୍ଦ ସବୁ ଖୋଜି ଖୋଜି ଗଢେ। 


ଆଉ ମୁଁ ବୁଝେଇଲେ ଆକଟ କଲେ 
ଯାହା କିଛି ଶୁଣେଇ ଘୋଡେଇ ଦେଲେ, ପୁଣି ଶୋଇ ପଡେ 


ଏଥର ତାର ନିଦ ଭାଂଗେନି 
ଆଉ ମୋର ନିଦ ହୁଏନି ¬ ସିଏ ଯିବାପରେ 
କିଏ କାହା ଲୋରି ପାଇଁ ସତେ କାନ ଡେରେ... ? 9 

ଅଶୋକଙ୍କ କାବ୍ୟ ସାମ୍ରାଜ୍ୟ 

ଓଡ଼ିଆ କବିତା ରାଜ୍ୟରେ ଜଣେ ଉତ୍ତୁଙ୍ଗ ଅଶ୍ଵାରୋହୀ 
ଅଶୋକ କୁମାର ସିଂହଙ୍କ କାବ୍ଯଯାତ୍ରା ଇତି ମଧ୍ଯରେ 
୯ଟି ମାଇଲଖୁଣ୍ଟ ଅତିକ୍ରମ କରିସାରିଛି। ସମାଜ ଓ 
ମଣିଷ ପ୍ରତି ଭାବ, ଭଲପାଇବା ଆଉ ଭକ୍ତିରେ ରସାଣିତ 
ତାଙ୍କର କବିତା ସବୁ ଯେତିକି ସତେଜ ସେତିକି ସଶକ୍ତ | 
ଜୀବନର ଜୟଗାନକୁ ନିଜର କାବ୍ଯତାନ କରିଥିବା 
ଅଶୋକ ଆଖିଦେଖା ଅନ୍ଯାୟ ବିରୋଧରେ ମଧ୍ଯ 
ଶବ୍ଦରେ ଶହ୍ଦରେ କରିପାରନ୍ତି ଯୁଦ୍ଧ ଘୋଷଣା 

କବିତାର ତରବାରୀ ଚାଳନାରେ ବେଶ୍‌ ସିଦ୍ଧହସ୍ତ ଏ 
ସାରସ୍ବତ ସଇସଙ୍କର ଜନ୍ମ ଏକ ସୃଜନଶୀଳ 
ମାହୋଲରେ | ପିତା ନନ୍ଦକିଶୋର ସିଂହ ରାଜ୍ୟର ଜଣେ 
ପ୍ରସିଦ୍ଧ ଶିଶୁ ସାହିତ୍ୟିକ ଓ ସଂପାଦକ | ବୃତ୍ତିରେ ଜଣେ 
ବୈଷୟିକ ବିଜ୍ଞାନୀ ଅଶୋକ ସଫ୍ଟୱର ଓ କମ୍ପ୍ୟଟର 
ଜ୍ଞାନ ସମ୍ପକିତ ରଚନାରେ ମଧ୍ୟ ରୁଚି ରଖନ୍ତି। 

ପତ୍ନୀ କୂମୁଦିନୀ ଓ ପୁତ୍ର ପ୍ରଭାତଙ୍କ ସହ ଭୁବନେଶ୍ବରରେ 
ଅବସ୍ଥାନ କରୁଥିବା ଅଶୋକଙ୍କର ନବମ କବିତା 
ସଙ୍କଳନ ମା” ପାଇଁ ଲୋରି ତାଙ୍କୁ ବିପୁଳ ପାଠକୀୟ 
ଆଦୃଧତି ଆଣିଦେବାର ସ୍ପର୍ବା ରଖେ | 


Source: Author, Digi BSS SPB BRSHEDIAP ରୟ ନୁnda 


